

SUB TUUM PRÆSIDIUM : Taħt il-ħarsien tiegħek nistkennu

L-eqdem talba li qatt instabet miktuba lill-Madonna, hija dik maghrufa bhala *Sub tuum Præsidium*.

Orìginarjament kienet miktuba bil-Grieg u tmur lura bejn wiehed u iehor ghas-sena 250 A.D. - fejn diġà kienet tiffirma parti mill-liturġija Kopta (tal-Egittu) sal-Milied tas-seklu III.

Tixhed li t-titlu għal Madonna bhala *Omm Alla* kien diġà qed jiġi wżat sewwa, qabel l-użu ta' dan it-titlu minn Sant' Atanasju. Kien proprju madwar mitt sena wara, jiġifieri fis-sena 431 A.D. li l-Knisja, permezz tal-Konċilju ta' Efesu, ddikjarat bhala domma ta' fidi li Marija hija *Omm Alla*.

Fil-Medjuevu, din it-talba giet miżjuda mat-talbiet liturġiċi li jinghadu fil-Liturġija tas-Sieghat, eżattament fit-tmiem tat-Talb ta' Gheluq il-Jum – il-Kumpjeta, bhala wahda minn 4 talbiet Marjani.

Hija wżata fil-liturġija Kopta sal-gurnata ta' illum, kif ukoll fil-liturġija Bizantina, Ambrożjana u Rumana. Minkejja li l-innu ġie tradott f'ħafna lingwi moderni, dan l-innu għadu magħruf sew kemm fil-Grieg u kemm fil-Latin.



***Sub tuum praesidium confugimus,
Sancta Dei Genitrix.
Nostras deprecationes ne despicias
in necessitatibus nostris,
sed a periculis cunctis
libera nos semper,
Virgo gloriosa et benedicta.
Amen.***

**Taħt il-ħarsien tiegħek nistkennu
Omm qaddisa ta' Alla.
La twarrabx minn quddiemek
it-talb li nagħmlulek fi ħtiġijietna,
u eħlisna minn kull tiġrib,
O Vergni Glorjuża u mbierka.
Ammen.**

AVVIŻ IMPORTANTI

Mill-Hadd 1/07/2018 ser ikollna tibdil fil-ħinijiet tal-quddies tal-Hadd:

- **Fis-6:45am;**
- **Fid-9:00am;**
- **Fl-10:30am –**
(Issir biss f'kaz ta' ċelebrazzjoni tas-Sagrament tal-Magħmudija jew raġunijiet speċjali ohra u tkun avżata minn qabel);
- **Fis-6:00pm**

Dan ser japplika żgur sal-aħħar ta' Settembru minhabba li l-ghajnunja tal-qassisin fil-quddies tal-Hadd ser tkun limitata hafna. Huđu nota u xerrdu l-kelma.

PARROĊĊA TA' ĦAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

IS-SAJF MIT-TELQA GĦAL OPPORTUNITÀ

Wiehed mill-agħar effetti tas-sajf hija t-telqa: tqum filghodu, jekk ikun irnexxilek torqod, ġa bla saħħa, tinhasel għalxejn għax xorta ma thossokx frisk, kollox tagħmel bi sforz u ma jkollok aptit tagħmel xejn. Is-shana tagħmel tagħha u tibda thossok nervuż iktar minn qatt qabel, u sabar imkien.

Telqa li tittantana daqs Xitan

Din it-telqa li lkoll ngarrbu fix-xhur meta l-ghomma tkun fl-aqwa tagħha taf taħkem ukoll il-hajja spiritwali tagħna.

Wiehed mill-missirijiet tad-deżert, Evagrius minn Pontus, li kien jghix fir-raba' seklu u li għadda l-aħħar parti ta' hajtu f'komunità monastika fl-Egittu, isejjah lil din l-attitudni 'ix-xitan ta' nofsinhar' li jattakka meta l-inqas li tkun qed tistennieh; hija dik l-attitudni li f'Salm 91 insibuha bhala "marda li ġġib herba f'nofsinhar." Għal Evagrius u l-irħieb l-ohra li kienu jghixu hajja ta' solitudni, din kienet t'fisser "ix-xewqa li tabbanduna ċ-ċella tiegħek, indifferenza lejn il-fidi li taħknek bil-mod il-mod u li ġġiegħlek taħseb li l-vokazzjoni monastika tiegħek hi inutili."

Għalina li ngħixu stil ta' hajja differenti, dan ix-'xitan' li jiġi jhuf madwarna fis-sieghat ta' nofs il-jum, meta b'mod naturali ġisimna jkun jixtieq jistrieħ xi f'it, jibda jberridna u fl-istess waqt bħal donnu jfesfsilna kliem ta' qtiegħ il-qalb;

nibdeu naħsbu li l-gurnata mhi se tispicċa qatt, kollox jibda jdejjaqna iktar minn qatt qabel u nitilfu kull tama fil-ġejjieni. Jekk nagħtu kas dawn il-ħsbijiet negattivi u naħsbu żzejjed fuqhom, issir diffiċli mmens biex noħorġu minn din l-attitudni.

Din it-telqa taf tagħmlilna ħsara kbira għax tagħlaqna fina n'fusna bl-effett li naħsbu li nsiru ċ-ċentru ta' kollox. Nibdeu nagħmlu minn kollox biex noħolqu identità ohra għalina n'fusna għax qatt ma nkunu kuntenti kif aħna – dan huwa l-mod kif aħna naħrbu miċ-ċella' tagħna għax inkunu rridu dejjem xi haġa ġdida u ma nkunux nifilhu noqogħdu fil-kwiet magħna n'fusna.

Nirbħu it-telqa billi nimpenjaw ruħna f'xi haġa li tgħinna niffukaw

Allura x'nistgħu nagħmlu biex niggieldu kontra din il-bruda? L-ewwel haġa Prattika biex narmaw ruħna għall-battalja kontra t-telqa hi li biex ma nintilfux fi ħsbijiet żejda, nagħmlu xi biċċa xogħol tal-id li tkun titlob hafna attenzjoni, biex b'hekk moħħna jieqaf mit-thewdin u l-qrid. Imbagħad irridu ngeddu l-impenn tagħna lejn l-istil ta' hajja li għandna, lejn id-dmirijiet tagħna u għalhekk, biex naħrbu minn dan ix-xitan, irridu nibqgħu fidili fl-affarijiet iż-żgħar u nipperseveraw fihom bil-ferħ.

Naghrfu sewwa l-Identità taghna

Tajjeb li nkunu nafu min ahna: x'idejjaqna, x'faċli jharbitlha l-paċi ta' qalbna, x'inhi dik il-haġa li lilna gġenninna ghal warajha. U ma' dawn, verità importanti li mhux ta' min ninsew hija li ahna mahluqa fuq xbieha ta' Alla, ahna wliedu bil-Magħmudija. Niġru kemm niġru wara affarijiet oħra, xejn ma jista' jaqtagħhna din ix-xewqa li qegħda fina, ladarba ahna holqien tiegħu. L-ebda tentazzjoni, twegħidna xi twegħidna, ma għandha taqtagħhna l-għatx għalih. Jista' ix-xitan jagħtina l-paċi tal-qalb meta hu maqsum fih innifsu? Jista' l-għadu jagħtina l-ferħ jew iwassalna għall-verità meta huwa "missier il-gideb"? Mal-qawwa tal-hażen, ahna qegħdin fi għlieda kontinwa. U fi għlieda, jekk trid tirbah, trid tkun taf l-ewwelnett int min int.

Inkunu konxi

kif jaħdem l-Għadu ta' Ruħna

L-għadu qatt ma jattakka belt minn fejn tkun l-iktar b'saħħitha imma jsib l-iktar post dgħajjef biex minn hemm ikollu rebħa faċli. Għalhekk irridu nifhmu t-tattika li juża l-għadu biex inkunu nistgħu niqfulu "shaħ fil-fidi." Importanti wkoll li f'dawn il-mumentanti iebesin u li hafna drabi nhossuna ma nifihux għalihom, ahna ma nitilfux il-paċi tagħna għax jekk fi għlieda nitilfu rasna, l-unika garanzija li għandna hi t-telfa.

Insiru aktar familjari mal-Kelma ta' Alla,

b'mod speċjali fl-Ewkaristija

F'mumentanti bħal dawn, il-Kelma ta' Alla tghinna nibqgħu mexjin 'il quddiem. Fl-aħħar granet ta' Mejju, il-Papa Françisku baġat messaġġ permezz ta' vidjow liż-żgħażaġħ miġbura għal-laqgħa nazzjonali tagħhom f'Santa Fe, l-Argentina. Huwa qalilhom li bħalma l-kompjuters u l-mowbajls ikollhom bżonn l-*updates* biex jaħdmu aħjar, hekk ukoll il-hajja tagħna trid tagħmel *update* tar-relazzjoni tagħha ma' Kristu fid-dawl tal-Vangelu.

Il-Papa saħaq li għandhom iġorru l-Vangelu fil-but u jaqraw minnu għal żewġ minuti kuljum. Bil-mod il-mod, il-Kelma ta' Alla, tant hajja u qawwija, tibda tibdilna. Aktar ma nsiru midhla tagħha b'mod sinċier u serju din il-Kelma aktar tressaqna lejn Alla, teqred minna l-hażin u tkun għalina musbieh għal riġlejha. U fl-Ewkaristija dil-Kelma ssir dawl u qawwa li tmexxina fit-triq it-tajba.

Għalhekk dan is-sajf, meta taħkimna t-telqa, ejjew niftakru li s-sigriet huwa l-perseveranza fl-affarijiet iż-żgħar ta' kuljum u filwaqt li nfittxu l-mistrieħ tagħna, nibqgħu inżommu l-impenn tagħna lejn it-twemmin li nħaddnu u ma nibirdux.

ID-DJARJU TAL-PARROĊĊA Hal Safi - Lulju 2018

Il-Ġimgħa 6 ta' Lulju
L-Ewwel Ġimgħa tax-xahar

Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

Nitolbu għalihom!



Ingħaqdu fiż-Żwieġ
Rodianne Zerafa
u Darren Schembri
Joseph Pace
u Charlene Bonnici



**Daħlu
fil-hajja ta' dejjem**
Alan Boyce

TAJJEB LI TKUN TAF

INSTALLAZZJONI TA' SOUND-SYSTEM ĠDIDA FIL-KNISJA PARROKKJALI


Is-sistema tas-*sound* tal-knisja parrokkjali tagħna kienet ilha sejra lura - anke għax it-tekonologija għamlet passi ta' ggnat - u għalkemm saru tentattivi biex titrangha b'mod temporanju xorta baqa' l-fatt li tiltaqa' ma' nies li jgħidu li ma tantx qed jisimghu sewwa (ahseb u ara kemm jifhmu) lil min jaqra, jew lill-qassis waqt il-quddiesa, speċjalment waqt l-omelija. Matul is-sajf - minhabba l-fannijiet - u fil-festi prinċipali, is-sitwazzjoni tmur pjuttost għall-agħar.

Wara diversi stimi li ngabru, rajna li l-proposta li għamlu *Genaudio Ltd* kienet waħda pjuttost tajba. Għalhekk bejn it-Tnejn 4 u s-Sibt 16 ta' Ġunju 2018, inbeda l-proċess ta' *wiring* ġdid tul il-knisja kollha kif ukoll l-installazzjoni ta' *Corneredaudio Ci4V speakers*, inkluż 8 godda: 2 fil-kor, 2 fil-kappelluni, 2 fuq l-orgni u 1 fuq iċ-ċinta jħares lejn l-altar, kif ukoll dak ta' barra. Inbidlu wkoll l-amplifier l-antik ma' *Yamaha TF series TF Rack mixer with automixing*, il-microphones kollha li saru *Clockaudio microphones*, żdiedu aktar *cordless*, u saru aktar points fejn jitqabbad microphone jew hrug mill-amplifier.



1. Yamaha TF series TF Rack mixer with automixing

2. Dehra ta' Corneredaudio Ci4V speaker



3. Xi Points fejn jitqabbad microphone jew hrug mill-amplifier

Saret *Hearing Loop-System* maċ-ċinta tal-knisja kollha biex tiffaċilita smiegħ għal min juża apparat li jgħin li min hu nieqes mis-smiegħ.

Ġiet installata sistema li tipprovdi komunikazzjoni aħjar bejn id-direttriċi tal-kor u l-organista u dak li qed jigri fuq l-altar, kemm mil-lat viżiv (installazzjoni ta' *cameras* u *screens*) u kemm mil-lat ta' smiegħ.

L-ispiza totali kienet stama madwar €12,000.

Grazzi kbira tmur lil Joe Genovese u l-haddiema ta' *Genaudio Ltd* tal-Imrieħel li b'galbu u sengħa ppjanaw u wettqu dan ix-xogħol. Grazzi ukoll tmur lil kull min ta' sehemu u ta donazzjonijiet finanzjarji. Biss inkompli nappella u nistieden lil kull parruċċan biex japprezza u jikkontribwixxi finanzjarjament halli inkompli ntaffu l-ispejjeż relatati ma' dan il-proġett prinċipali u tant bżonnjuż.

Il-Kappillan